

प्रलंबित लेखापरीक्षा परिच्छेद / लेखापरीक्षा  
अहवालाचा त्वरीत निपटारा करण्यासाठी  
नव्याने मंत्रालयीन स्तरावर अप्पर मुख्य  
सचिव / प्रधान सचिव / सचिव स्तरावर  
समिती गठीत करण्याबाबत.

महाराष्ट्र शासन  
वित्त विभाग,  
शासन निर्णय क्रमांक: भानिम-१०.११ / प्र.क्र.१९ / लोलेस,  
दिनांक :- १० मे, २०११

संदर्भ : १) शासन परिपत्रक क्रमांक : आयएनएस-१०८३ / प्र.क्र. २५८ / ८५  
/एसीएम-११, दिनांक १० डिसेंबर, १९८५  
२) शासन निर्णय क्रमांक: भानिम-२८९२ / प्र.क्र. २८ / लोलेस,  
दिनांक २१ एप्रिल, १९९२.

#### प्रस्तावना :

महालेखापालांकडून प्राप्त झालेल्या निरीक्षण अहवाल व लेखापरिच्छेदांचा त्वरित निपटारा करण्यासाठी प्रत्येक प्रशासकीय विभागात लेखापरीक्षा आक्षेप हाताळणा-या सह सचिवांच्या अध्यक्षतेखाली लेखा परिक्षा समिती गठीत करण्याच्या सूचना उपरोक्त १) येथील शासन परिपत्रकान्वये देण्यात आल्या होत्या. तरीही प्रारूप परिच्छेदांची संख्या कमी होत नसल्याने व महालेखापालांचा अहवाल विधीमंडळास सादर केल्यापासून त्याबाबतची स्पष्टीकरणात्मक जापने विहित कालावधीत लोकलेखा समितीला सादर केली जात नसल्याने त्यावर समितीच्या बैठकीत अर्थपूर्ण चर्चा होत नसल्याचे निदर्शनास आल्यामुळे सदर कामाचे पुनर्विलोकन करण्यासाठी उपरोक्त २) येथील शासन निर्णयानुसार मुख्य सचिवांच्या अध्यक्षतेखाली उच्चस्तरीय समिती स्थापन करण्यात आली होती.

#### शासन निर्णय :

प्रलंबित लेखा परिक्षा परिच्छेद / लेखापरीक्षा अहवालाच्या निपटा-याबाबतचा मुद्दा सचिवांच्या गुल्यांकन अहवालात अंतर्भूत असल्याने, मंत्रालयीन विभाग व त्यांच्या अधिपत्याखालील कार्यालयातील प्रलंबित प्रकरणांचा त्वरित निपटारा होणे अपेक्षित आहे. तद्दत प्रलंबित लेखा आक्षेपाबाबत लोकलेखा समिती समोर विभागाच्या सचिवांची साक्ष घेतली जात असल्याने उपरोक्त २) येथील आदेशा नुसार मुख्य सचिवांच्या अध्यक्षतेखालील समिती, बरखास्त करुन मंत्रालयीन प्रशासकीय विभागाच्या अप्पर मुख्य सचिव / प्रधान सचिव / सचिव यांच्या

अध्यक्षतेखाली पुढील प्रमाणे लेखा परिक्षा समिती गठीत करण्याचा निर्णय शासनाने घेतला असून सदर समितीची रचना खालील प्रमाणे राहिल :-


- |  |                       |
|--|-----------------------|
| १) अपर मुख्य सचिव / प्रधान सचिव / सचिव   | अध्यक्ष               |
| २) प्रधान महालेखापालकार्यालयाचे प्रतिनिधी  | सदस्य                 |
| ३) सह संचालक ( लेखा व कोषागारे )<br>ले. व को. संचालनालय, मुंबई                   | सदस्य                 |
| ४) उप सचिव / अवर सचिव<br>अथवा त्याचे प्रतिनिधी /<br>लोलेस कार्यालय, वित्त विभाग. | सदस्य                 |
| ५) संबंधित विभागाचे सह / उप सचिव   | निमंत्रक / सदस्य सचिव |

महालेखापाल, मुंबई किंवा नागपूर येथील कार्यालयातील वरिष्ठ उपमहालेखापाल या दर्जाचा अधिकारी व प्रतिनिधी म्हणून समितीस सहाय्य करील.

सदर समिती दर तीन महिन्याने प्रलंबित लेखापरीक्षा परिच्छेद / लेखापरीक्षा अहवाल यांचा त्वरीत निपटारा करण्याच्या अनुषंगाने आढावा बैठक आयोजित करील व त्याचा कार्यवृत्तांत वित्त विभागास ( लोलेस शाखा ) तसेच मुख्य सचिवांच्या कार्यालयास पाठवील.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर उपलब्ध करणात आला असून त्याचा संगणक सांकेतांक २०१९०५०३१५०३२७००९ असा आहे.

महाराष्ट्राचे राज्यपाल यांच्या आदेशानुसार व नावाने.



( श.ग. सातपुते )  
उप सचिव, वित्त विभाग.

प्रति,

- १) अपर मुख्य सचिव / प्रधान सचिव / सचिव, सर्व मंत्रालयीन विभाग, मंत्रालय, मुंबई-३२
- २) प्रधान सचिव, महाराष्ट्र विधानमंडळ सचिवालय, मुंबई-४०० ०३२.
- २) संचालक, लेखा व कोषागारे, संचालनालय, मुंबई-
- ३) महालेखापाल ( लेखा परिक्षा ), मुंबई-
- ४) महालेखापाल ( वाणिज्यिक ), मुंबई-
- ५) महालेखापाल-२, नागपूर
- ६) निवड नस्ती, लोलेस.